

## सईद जाफ़र शाह

सईद जाफ़र शाह का जन्म भारत के नार्थ वेस्ट फ्रंटियर प्रोविंस में तबीला में 18 अगस्त 1910 को हुआ। वे ज़बरदस्ती किए जा रहे विवाह से बचने के लिए 1928 में लिवरपूल आ गए, और पहले कुछ महीने वे ब्राऊनलो हिल में रहे, जहाँ नाविक और फेरीवाले का काम ढूँढने के लिए उन्हें संघर्ष करना पड़ा।

1931 में वे मागरिट रिम्मर से मिले, और मागरिट के पिता के विरोध के बावजूद भी दोनों ने उस वर्ष के अंत में विवाह कर लिया। वे अर्ल रोड पर रहने लगे, और शैफ़ील्ड में इतर और सुगंधि की छोटी सी दुकान चलाने लगे। बाद में, सईद, मागरिट और उनके चार बच्चों वाले परिवार ने अपना घर कैथरीन स्ट्रीट में रखा।

1948 तक इस परिवार ने चैटवर्थ स्ट्रीट में अपनी फ़िश ऐंड चिप्स दुकान खोल ली, और परिवार के सभी लोग इस कारोबार को चलाने में शामिल होने लगे। सईद बार्कले स्ट्रीट में सिकार्ड कैफ़े में भी भागीदार बने।

सईद बहुत ही धार्मिक स्वभाव वाले थे, और स्थानीय समुदाय में उनका बहुत सम्मान था। लिवरपूल में आने के 40 वर्ष बाद 1968 में उनका देहांत हुआ।